

बुधवार

10 मई, 2023

डिजिटल संस्करण

कश्ब टाइम्स

आपकी आवाज



156 वर्ष पुराना है डुमराँव नग का इतिहास अंग्रेज करते थे चैयरमैन की नियुक्ति

3

प्रमुख खबरें : पटना ■ भोजपुर ■ बक्सर ■ रोहतास ■ पूर्वांचल ■ मिथिलांचल ■ विविध ■ खेल ■ आर्थिक

मध्यप्रदेश में पुल से 50 फीट नीचे गिरी बस, 25 लोगों की मौत मोतिहारी में पुलिस के साथ मुठभेड़ में चार बदमाश घायल

- खरगोन जिले के ग्राम टंडा बरुड़ के पास सुबह 8.30 बजे हुआ भीषण हादसा
- 30 से ज्यादा लोग घायल, खरगोन जिला अस्पताल में चल रहा इलाज



ओवरलोड होकर गुजरती हैं बसें

जैसे ही हादसे की सूचना लोगों को लगी, मौके पर भीड़ जुट गई। लोगों ने घायलों के बस के कांच फोड़कर बाहर निकाला। पलटी हुई बस को सीधा किया। मौके पर एसपी, कलेक्टर, एसडीओपी और प्रतिनिधि पहुंचे। विधायक रवि जोशी से ग्रामीणों से चर्चा में कहा कि वहां से

रोजाना बसें ओवरलोड होकर तेज रफ्तार में गुजरती हैं, ग्रामीणों के रोकने-टोकने पर बस वाले विवाद करने पर उतावला हो जाते हैं। ग्रामीणों ने कहा कि बस वाले टाइम कवर करने के चक्कर में यात्रियों की जान जोखिम में डालते हैं। ग्रामीणों ने बताया कि रोड तो अच्छा है, लेकिन घुमावदार है और पुल, पुलिस भी घुमावदार और अंधे मोड़ों के पास है।

राष्ट्रपति और प्रधानमंत्री ने बस हादसे पर जताया दुख

राष्ट्रपति द्रौपदी मुर्मू ने टवीट कर बस हादसे पर दुख जताया, उन्होंने लिखा खरगोन में हुए बस हादसे में कई लोगों के हाताहत होने की खबर से मुझे अत्यंत दुख हुआ है। इस दुर्घटना में अपने प्रियजनों को खोने वाले परिवारों के प्रति मैं गहन शोक-संवेदनाएं व्यक्त करती हूँ और घायल हुए लोगों के शीघ्र स्वस्थ होने की कामना करती हूँ।

प्रधानमंत्री नरेन्द्र मोदी ने टवीट कर लिखा, खरगोन में हुआ सड़क हादसा अत्यंत दुःखद है। इसमें जिन लोगों ने अपने प्रियजनों को खोया है, उनके प्रति मेरी शोक-संवेदनाएं। मैं सभी घायलों के शीघ्र स्वस्थ होने की कामना करता हूँ। राज्य सरकार की देखरेख में स्थानीय प्रशासन मौके पर हरसंभव मदद में जुटा है।

मृतक के परिजनों को 6 लाख की आर्थिक मदद

मध्य प्रदेश सरकार खरगोन बस हादसे में मृत हुए लोगों के परिजनों को 4-4 लाख रुपये की आर्थिक सहायता देगी। गंभीर घायलों को 50 हजार और अन्य घायलों को 25 हजार रुपये की मदद दी जाएगी, सभी घायलों का इलाज सरकार करवाएगी। सरकार ने बस हादसे की मजिस्ट्रियल जांच के आदेश दिए हैं। वहीं प्रधानमंत्री राहत कोष से मृतकों के परिजनों को 2-2 लाख और घायलों को 50-50 हजार रुपये की आर्थिक सहायता दी जाएगी।

सीपीआर तकनीक से बचाने की कोशिश की: सेगांव के स्वास्थ्य विभाग में पदस्थ पारस पाटीदार भी मौके पर पहुंचे और घायलों को देखते ही सीपीआर तकनीक के माध्यम से उनकी जान बचाने की कोशिश की। हादसे के बाद ग्रामीण भी तत्काल मौके पर पहुंचे और एंबुलेंस का इंतजार करते हुए अपने-अपने वाहनों से तुरंत घायलों को अस्पताल पहुंचाने की व्यवस्था की।

- बैंक डकैती करने वाले बदमाशों के चकिया थाना क्षेत्र में होने की पुलिस को मिली थी सूचना
- मुठभेड़ में घायल चारों बदमाशों का चकिया रेफरल अस्पताल में चल रहा इलाज

केटी न्यूज/मोतिहारी

चकिया थाना क्षेत्र के चकिया मधुवन रोड में सोमवार की रात पुलिस और बदमाशों के बीच मुठभेड़ में चार बदमाशों को गोली लगी है। पुलिस ने सभी बदमाशों के हिरासत में लेकर इलाज के लिए चकिया रेफरल अस्पताल भेज दिया। चारों बदमाशों की स्थिति खतरे से बाहर है। पुलिस को सूचना मिली थी कि विगत सप्ताह में हुई बैंक डकैती करने वाले बदमाश चकिया थाना क्षेत्र में पहुंचे हुए हैं। पुलिस ने पूरे इलाका का चेराबंदी कर बैंक डकैती अभियुक्तों को गिरफ्तार करने के लिए तलाश में जुट गई। इस दौरान पुलिस को देख छुपे बदमाशों ने पुलिस पर फायरिंग शुरू कर दी, पुलिस ने जवाबी करवाई करते हुए काउंटर फायरिंग की। इस मामले को लेकर मोतिहारी पुलिस अधीक्षक कतिश कुमार मिश्रा ने बताया कि चकिया क्षेत्र में बैंक से 48 लाख रुपए की लूट में शामिल बदमाशों के छुपे होने की सूचना मिली थी। पुलिस मौके पर गिरफ्तार करने पहुंची तो बदमाशों ने गोलियां चलानी शुरू कर दी। इस कार्रवाई में बदमाशों को गोली लगी।

खबरें फटाफट

उग्र नगर निकाय चुनाव के लिए कल डाले जाएंगे वोट

लखनऊ। 11 मई को उत्तर प्रदेश के 38 जिलों में होने जा रहे नगर निकाय चुनाव में दूसरे चरण का प्रचार मंगलवार शाम छह बजे थम गया। जहां एक ओर सभी राजनीतिक दलों ने अपनी अपनी तैयारियां तेज कर ली हैं, वहीं चुनाव प्रेक्षकों ने भी जिलों में जाकर कमान संभाल ली है। दूसरे चरण का चुनाव 11 मई को होगा। यह चुनाव सात नगर निगमों, 590 नगर निगम वार्डों पर कराया जा रहा है। साथ ही 95 अध्यक्ष नगर पालिका परिषद, 2551 सदस्य नगर पालिका परिषद वार्ड, 268 अध्यक्ष नगर पंचायत एवं 3495 सदस्य नगर पंचायत पद के लिए होगा। कुल 370 निकायों एवं 6636 वार्डों में 7006 पदों पर यह निर्वाचन कराया जा रहा है।

'द केरला स्टोरी' को बिहार में टैक्स फ्री करने की मांग

पटना। फिल्म 'द केरला स्टोरी' का कई राज्यों में विरोध हो रहा है तो वहीं इसे यूपी में टैक्स फ्री कर दिया गया है। मंगलवार को यूपी के सीएम योगी आदित्यनाथ ने टवीट कर फिल्म को उत्तर प्रदेश में टैक्स फ्री करने की बात कही है। इसी के तर्ज पर फिल्म को बिहार में टैक्स फ्री करने की मांग बीजेपी ने की है। केंद्रीय मंत्री गिरिराज सिंह ने मंगलवार को टवीट कर बिहार सरकार से मांग की है कि इसे यहां भी टैक्स फ्री कर दिया जाए।

सियासत: ओडिशा के सीएम नवीन पटनायक से मिले बिहार के सीएम नीतीश बोले... ओड़िशा घूमने आए हैं, गठबंधन पर कोई बात नहीं हुई

- विपक्षी एकता को मजबूत करने के लिए अलग-अलग नेताओं से मिल रहे नीतीश कुमार
- पश्चिम बंगाल की सीएम ममता बनर्जी और यूपी के पूर्व सीएम अखिलेश यादव से कर चुके हैं भेंट

केटी न्यूज/पटना

बिहार के मुख्यमंत्री नीतीश कुमार लगातार विपक्षी एकता को एकजुट करने के लिए अलग-अलग नेताओं से मिल रहे हैं। मकसद एक ही कि किस तरह सबको एक साथ लाया जाए और पीएम नरेन्द्र मोदी के खिलाफ 2024 में लड़ाई लड़ी जाए। नीतीश कुमार ने हाल ही में दिल्ली में मल्लिकार्जुन खरगे, राहुल गांधी, अरविंद केजरीवाल से भी मुलाकात की थी। कांग्रेस से नीतीश कुमार को जिम्मेदार दी गई थी कि जिनका सोधे तौर पर कांग्रेस पार्टी से नाता नहीं है उनके साथ वह बातचीत करें। सहमति के बारे में बात करें। इसी को लेकर मंगलवार को वे ओडिशा के सीएम नवीन पटनायक से मिले।

इसके पहले पांच मई को ओडिशा के सीएम नवीन पटनायक से नीतीश कुमार मिलने वाले थे, लेकिन समय नहीं मिलने के चलते यह मुलाकात स्थगित हो गई थी। इसके बाद मंगलवार को उन्होंने भुवनेश्वर में मुलाकात की है। इसके



नवीन पटनायक बोले... नीतीश से मिलकर अच्छा लगा

नीतीश कुमार से मुलाकात के बाद नवीन पटनायक ने टिवटर पर तस्वीरें शेयर करते हुए लिखा- बिहार के सीएम नीतीश कुमार से भुवनेश्वर में मिलकर अच्छा लगा। बिहार और सभी पड़ोसी राज्यों के साथ ओडिशा का अच्छा संबंध है। उम्मीद है कि नीतीश कुमार का ओडिशा आना सुखद और फायदेमंद रहा होगा। नीतीश कुमार ने कहा कि गठबंधन के मुद्दे पर कोई बात नहीं हुई है। नीतीश ने कहा कि उन दोनों के रिश्ते पुराने हैं। कोई पॉलिटिकल चर्चा नहीं हुई है। कहा कि ओडिशा में बहुत सारे लोग घूमने के लिए आते हैं इसलिए वो भी चले आए हैं। वहीं दूसरी ओर नीतीश कुमार की इस मुलाकात में एक बात और सामने आ रही है कि नवीन पटनायक के बारे में कहा जा रहा था कि वह किसी भी धारे में नहीं जाएंगे। क्योंकि उनके संबंध सभी पार्टी के नेताओं से अच्छे हैं। बता दें कि नीतीश कुमार मुंबई भी जाने वाले हैं। वहां शरद पवार और उद्धव ठाकरे से उनकी मुलाकात होने वाली है। चर्चा है कि 11 मई को नीतीश कुमार मुंबई जा सकते हैं।

पहले नीतीश कुमार ने पश्चिम बंगाल की सीएम ममता बनर्जी से और उसी दिन उन्होंने यूपी के पूर्व सीएम अखिलेश यादव से भी मुलाकात की थी।

जातीय जनगणना को लेकर दाखिल सरकार की याचिका खारिज

पटना। बिहार में जातीय जनगणना को लेकर हाईकोर्ट में दाखिल नीतीश सरकार की याचिका को खारिज कर दिया गया है। कोर्ट में सरकार ने जल्द सुनवाई के लिए यह याचिका दायर की गई थी। इससे पहले, गणना पर 4 मई को पटना हाईकोर्ट ने रोक लगा दी थी। बिहार सरकार ने अपनी याचिका में मांग की थी कि इस पर जल्द सुनवाई की जाए। उधर, हाईकोर्ट ने रोक लगाते हुए कहा था कि अब तक जो डेटा कलेक्ट हुआ है, उसे नष्ट ना किया जाए। अब पहले से ही तय तिथि के अनुसार, 3 जुलाई को मामले पर सुनवाई होगी। वहीं, डिप्टी सीएम तेजस्वी यादव ने कहा कि कोर्ट के फैसले के आधार पर चर्चा की जाएगी। हमारी सरकार गणना को प्रति प्रतिबद्ध है। महागठबंधन सरकार के अधिकतर नेता दावा कर रहे हैं कि भाजपा जाति आधारित गणना को रोकने की कोशिश कर रही है।

आनंद मोहन का फैसला कोर्ट केराग: नीतीश कुमार ने आनंद मोहन के मामले पर कहा कि किसी को भी सजा होती है तो उसकी रिहाई होती है। अच्छा बर्ताव देखकर उसे छोड़ भी जाता है। सिर्फ आनंद मोहन को लेकर क्यों सोचते हैं पूरे देश के केस उठाकर देखिए।

पाकिस्तान के पूर्व प्रधानमंत्री इमरान खान गिरफ्तार, विरोध में जगह-जगह आगजनी

एजेंसी/नई दिल्ली

पाकिस्तान के पूर्व प्रधानमंत्री इमरान खान को अर्धसैनिक बलों ने उस वक्त गिरफ्तार कर लिया, जब वह भ्रष्टाचार के एक मामले में सुनवाई के लिये इस्लामाबाद हाईकोर्ट में मौजूद थे। इससे एक दिन पहले ही खान ने देश की सेना पर कथित तौर पर उनकी हत्या की साजिश रचने का आरोप लगाया था। टीवी फुटेज में नजर आ रहा है कि रंजर खान को कॉलर से पकड़कर ले जा रहे हैं और उन्हें कैदी वाहन में बैठाया जा रहा है। इधर इमरान की पार्टी पीटीआई ने गिरफ्तारी को गैरकानूनी बताया और अगवा करने का आरोप लगाया।

इमरान खान की गिरफ्तारी के बाद पाकिस्तान की स्थिति बहुत खराब हो चुकी है। पीटीआई कार्यकर्ता और समर्थक पूरे पाकिस्तान में हिंसा, आगजनी और तोड़फोड़



में उतर गये हैं। इस बीच पीटीआई ने दावा किया है कि पुलिस कार्रवाई में एक लड़के की मौत हो गयी है, जबकि 4 लोग घायल हुए हैं। इमरान खान की गिरफ्तारी के बाद पूरे पाकिस्तान में धारा 144 लागू कर दिया गया है। पाक मीडिया रिपोर्टों के अनुसार, पाकिस्तान में प्रदर्शनकारियों ने लाहौर में सेना के कमांडरों के आवास और रावलपिंडी में सेना मुख्यालय के परिसर में प्रवेश किया।

विश्वामित्र हॉस्पिटल

गोलम्बर, बक्सर

लेप्रोस्कोपिक एवं जेनरल सर्जरी

विश्वामित्र हॉस्पिटल

गोल्मबर बक्सर में डा. यूके सिंह व डा. आर के झा के टीम के द्वारा दूरबीन विधी से प्रोस्टेट, ज़ोवी स्टोन, किडनी स्टोन, अपेंडिसिस, हर्निया, बच्चेदाने, बवासीर, पेट में गैट या ट्यूमर, ब्रेस्ट ट्यूमर आदि का सफल ऑपरेशन होगा। अस्त-अनुभव है कि दूरबीन विधी द्वारा ज़रूरतमंद मरीजों को विश्वामित्र हॉस्पिटल गोल्मबर बक्सर स्थित मेजाने में आप सब सहयोग करें।

राजीव कुमार झा

विश्वामित्र हॉस्पिटल
गोल्मबर, बक्सर

मो. : 9122950441

हाल ही में हुए सेना के कमांडरों के सम्मेलन में लिया गया फैसला, एक अगस्त से होगा बदलाव ब्रिगेडियर व उससे ऊपर रैंक के अफसरों की एक जैसी होगी वर्दी

एजेंसी/नई दिल्ली

अब इंडियन आर्मी में मूल कैडर और नियुक्ति के चावजूद ब्रिगेडियर और उससे ऊपर के रैंक के अधिकारियों के लिए एक जैसी यूनिफॉर्म लाने का फैसला किया गया है। सूत्रों का कहना है कि हाल ही में संपन्न सेना के कमांडरों के सम्मेलन के दौरान विस्तृत विचार-विमर्श के बाद यह फैसला लिया गया है, हालांकि, सेना के कर्नल और नीचे के रैंक के अधिकारियों की वर्दी में कोई बदलाव नहीं होगा। सूत्रों के अनुसार, फ्लैग रैंक (ब्रिगेडियर और ऊपर) के वरिष्ठ अधिकारियों के डेडिगम्वर, शोल्डर रैंक बैज, गोरगेट पैच, बेल्ट



और जूते अब एक जैसे होंगे। ध्वज-रैंक के अधिकारी अब कोई डोरी नहीं पहनेंगे। बदलाव इस साल 1 अगस्त से लागू होंगे। भारतीय सेना के कर्नल और नीचे के रैंक के अधिकारियों की पहनी जाने वाली वर्दी पहले जैसी ही रहेगी। **क्यों लिया गया ये फैसला?** एक सूत्र ने कहा कि रेजीमेंट की सीमाओं से परे, वरिष्ठ नेतृत्व के बीच सेवा मामलों में सामान्य पहचान और

इष्टिकोण को बढ़ावा देने और मजबूत करने के लिए, भारतीय सेना ने ब्रिगेडियर और उससे ऊपर के रैंक के अधिकारियों के लिए एक समान वर्दी अपनाने का फैसला किया है। ये एक निष्पक्ष और न्यायसंगत संगठन होने के लिए, भारतीय सेना के चरित्र को भी मजबूत करेगा। **इन अधिकारियों के लिए नहीं होती रेजिमेंटल सीमाएं:** मेजर जनरल, लेफ्टिनेंट जनरल और जनरल सहित ब्रिगेडियर स्तर और उससे ऊपर के रैंक के अधिकारियों की रेजिमेंटल सीमाएं नहीं होती हैं। भारतीय सेना में, ब्रिगेडियर और ऊपर के अधिकारी वे होते हैं जो पहले से ही इकाइयों, बटालियनों की कमान संभाल चुके होते हैं और ज्यादातर मुख्यालय या प्रतिष्ठानों में तैनात होते हैं।



जीयर स्वामी

गलत कार्य करने पर बलशाली को भी पराजय का सामना करना पड़ता है।

दो डीएसपी व पांच एसआई रैंक के अधिकारियों को मिला प्रशस्ति पत्र शाबाश: डीजीपी ने बक्सर जिले के 32 पुलिस पदाधिकारियों व कर्मियों को किया सम्मानित



शाहाबाद रेंज के डीआईजी नवीन चंद्र झा के साथ खड़े सम्मानित हुए पुलिस पदाधिकारीगण

पिछले दिनों विभिन्न थाना क्षेत्रों में तीन गंभीर कांडों के सफल उद्घेदन पर मिला है सम्मान

केटी न्यूज/सासाराम/बक्सर

पिछले वर्ष गंभीर मामलों के उद्घेदन व अपराधियों की गिरफ्तारी में बेहतरीन काम करने वाले जिले के 32 पुलिस पदाधिकारियों व कर्मियों को डीजीपी आरके भट्टी ने प्रशस्ति पत्र व नगद राशि देकर सम्मानित किया है। डीजीपी के बीहाफ में शाहाबाद रेंज के डीआईजी नवीन चंद्र झा ने उन्हें अपने हाथों प्रशस्ति पत्र तथा नगद राशि सौंपा है। प्रशस्ति पत्र व नगद राशि पाने वालों में जिले के दो डीएसपी व पांच एसआई रैंक के अधिकारी तथा अन्य पुलिसकर्मी शामिल हैं। जिनमें डीआईएच की टीम भी शामिल है। यह इनम पिछले साल के तीन जटिल मामलों के त्वरित निष्पादन के लिए मिला है। इनमें 16 कर्मियों का तबादला भी दूसरे जिले में हो चुका है। मिली जानकारी के अनुसार दुमरांव के एएसपी रहे राज, बक्सर सदर एसडीपीओ गोरख राम, वर्तमान में कोरानसराय



सम्मानित हेतु नवानगर थानाध्यक्ष राजीव रंजन राय व मुफरिसल थानाध्यक्ष राहुल कुमार थानाध्यक्ष रंजीत कुमार, नावानगर थानाध्यक्ष राजीव रंजन राय, मुफरिसल के थानाध्यक्ष रहे अमित कुमार, डीआईएच के प्रभारी राजेश मालाकार, इटाढ़ी के पूर्व थानाध्यक्ष राहुल कुमार, डीआईएच के मनीष कुमार समेत कुल 32 कर्मियों को प्रशस्ति पत्र दिया गया है। बता दें कि इटाढ़ी थाना कांड संख्या 90/22 में 50 लाख रुपए की फिरोती के लिए एक नाबालिक का अपहरण हुआ था। जिसमें पुलिस ने त्वरित कार्रवाई करते हुए अपहर्ता के चंगुल से नाबालिक को सकुशल बरामद करने के साथ ही अपहरण



आर्डिनंस फेक्ट्री का बना पिस्टल तथा अन्य सामानों की बरामदगी में पुलिस की भूमिका सराहनीय रही थी। इसके अलावे भी जिले के विभिन्न थाना क्षेत्रों में हुए कई गंभीर अपराधों का पुलिस ने त्वरित उद्घेदन किया था। जिसके चलते पुलिस पदाधिकारियों को प्रशस्ति पत्र दिया गया है। प्रशस्ति पत्र के साथ ही सभी कांडों के उद्घेदन में शामिल होने वाले पदाधिकारियों को प्रत्येक कांड के लिए 25-25 सौ रूपए का नगद पुरस्कार भी दिया गया है। एसपी मनीष कुमार ने इसकी पुष्टि करते हुए बताया कि इनती बड़ी संख्या में पुलिस पदाधिकारियों व कर्मियों का सम्मानित होना उनके लिए गौरव की बात है। उन्होंने कहा कि उनकी प्रार्थनामकता क्षेत्र में शांति व्यवस्था बनाए रखने तथा अपराधियों को गिरफ्तार करने व शराब तथा मादक पदार्थों की तस्करी रोकना है। एसपी ने कहा कि पुलिस पदाधिकारियों के बेहतरीन प्रदर्शन के कारण अपराधियों व तस्करी में हड़कंप मच गया है। हालांकि इस पूरे मामले में सबसे महत्वपूर्ण भूमिका निभाने वाले दुमरांव के तत्कालीन एसडीपीओ सह एएसपी राज का तबादला मोतीहारी जिले में हो चुका है।

लूटपाट की साजिश रचते हथियार के साथ तीन अपराधी गिरफ्तार

केटी न्यूज/आरा

जिले के नारायणपुर में पुलिस द्वारा सोमवार की शाम राहगीरों से लूटपाट की तैयारी में बैठे तीन बदमाशों को गिरफ्तार किया गया है। इन बदमाशों के पास से एक देशी कट्टा, दो गोलियां और तीन मोबाइल भी बरामद किया गया है। गिरफ्तार अपराधियों में नारायणपुर थाना क्षेत्र के ही बबुअई गांव निवासी पृथ्वी सिंह के पुत्र विमलेश कुमार, उषेंद्र सिंह के पुत्र सुबोध कुमार और भलुनी गांव निवासी राम सुरेश सिंह के पुत्र मुन्ना कुमार उर्फ मुन्मुन कुमार शामिल हैं। तीनों बस स्टैंड से बबुअई गांव की ओर जाने वाली सड़क पर पीपल के पेड़ के नीचे बैठकर राहगीरों से लूटपाट करने वाले थे। तभी पुलिस ने



तीनों को दबोच लिया। एसपी प्रमोद कुमार द्वारा मंगलवार को प्रेस कॉन्फ्रेंस में यह जानकारी दी गयी। उन्होंने बताया कि सोमवार की शाम सूचना मिली कि नारायणपुर बस स्टैंड से बबुअई गांव जाने वाली सड़क पर पीपल के पेड़ के नीचे तीन अपराधी हथियार के साथ बैठे हैं और लूटपाट की तैयारी में हैं। उस आधार पर

एसडीओ राहुल सिंह के नेतृत्व में थानाध्यक्ष राकेश कुमार द्वारा छापेमारी की गयी। पुलिस को देखते ही तीनों बदमाश भागने लगे, लेकिन खदेड़ कर पकड़ लिया गया। तलाशी के दौरान देशी कट्टा, दो गोली और तीन मोबाइल बरामद किया गया। पूछताछ में तीनों ने लूटपाट की साजिश बनाने की बात स्वीकार की है।

पुजारी को बंधक बनाकर भगवान श्रीराम, जानकी व लक्ष्मण की मूर्तियों की लूट

केटी न्यूज/आरा

जिले में अपराधी हथियार के बल पर एक ठाकुरबाड़ी से भगवान राम, लक्ष्मण और माता सीता की कीमती मूर्ति लूट ले गए। लूट की यह घटना थोबहां ओपी क्षेत्र के छोटकी धर्मपुर गांव स्थित ठाकुरबाड़ी से सोमवार की रात करीब दो बजे की है। अपराधियों द्वारा ठाकुरबाड़ी के पुजारी को बंधक बनाकर लूट की इस घटना को अंजाम दिया गया है। मूर्तियां काफी पुरानी और अष्टधातु की बतायी जा रही है, जिनकी कीमत करोड़ों में आंकी जा रही है। मंगलवार की सुबह करीब आठ बजे ग्रामीणों के पहुंचने के बाद पुजारी द्वारा थाने को घटना की सूचना दी गयी। पुलिस मामले की छानबीन, मूर्तियों की बरामदगी और

अपराधियों की धरपकड़ में जुटी है। इसे लेकर पुलिस पुजारी से पूछताछ की जा रही है। ग्रामीणों से भी पूरी घटना की जानकारी ली जा रही है। बताया जा रहा है कि पुजारी मदन मोहन पांडेय रोज की तरह सोमवार की रात भी ठाकुरबाड़ी में सो रहे थे। रात करीब दो बजे दो की संख्या में अपराधी ठाकुरबाड़ी में पहुंचे। अपराधियों ने हथियार का भय दिखाकर पुजारी को बंधक बना लिया। उसके बाद तीनों मूर्तियां लूट ले गए। सुबह लूट की सूचना मिलने पर ओपी ईंचाई सुरांत कुमार मौके पर पहुंचे और घटना की छानबीन की। इधर, एसपी प्रमोद कुमार ने बताया कि घटना की छानबीन की जा रही है। पुजारी से पूछताछ की जा रही है। ग्रामीणों से भी घटना की जानकारी ली

जा रही है। घटना में लोकल लोगों की सल्लिखता की भी जांच की जा रही है। मूर्तियों की बरामदगी और अपराधियों की गिरफ्तारी को एएसपी के नेतृत्व में टीम गठित कर दी गयी है। जल्द ही अपराधी पकड़े जायेंगे और घटना का खुलासा होगा।

बिबल से सूचना बना शक का कारण : हथियार के बल पर मूर्तियों की लूट की घटना के करीब छह घंटे बाद पुलिस को सूचना दी गयी। सोमवार की रात लूट की घटना के बाद मंगलवार की सुबह करीब आठ बजे पुजारी द्वारा पुलिस को जानकारी दी गयी। इससे घटना को लेकर पुलिस को संदेह उत्पन्न हो गया है। अब पुलिस इस बात की जांच कर रही है कि लूट की सूचना आखिर इतनी देर से क्यों दी गयी?

परिवार नियोजन कार्यक्रम के तहत सेविका व एएनएम के एक दिवसीय उन्मुखीकरण का आयोजन

खुशहाल समाज के लिए मातृ व शिशु मृत्यु दर में कमी लाना आवश्यक

केटी न्यूज/छपरा

स्वस्थ व खुशहाल समाज के लिए मातृ मृत्यु एवं शिशु मृत्यु को कम करना होगा। इसके लिए परिवार नियोजन के साधनों का इस्तेमाल करना होगा। उक्त बातें शहरी अतिरिक्त प्रार्थमिक स्वास्थ्य केंद्र मासूमगंज के प्रभारी चिकित्सा पदाधिकारी डॉ हरिनारायण प्रसाद ने कही। उनके अनुसार लोग किसी भी नजदीकी स्वास्थ्य केंद्र में परिवार नियोजन के विभिन्न साधनों की जानकारी लेने के साथ ही सुविधानुसार इच्छित विकल्प का लाभ उठा सकते हैं। बच्चों के बीच समयांतराल रखने और छोटा परिवार

● परिवार नियोजन के साधनों को अपनाने को लेकर दिया गया प्रशिक्षण

के होने से लोग वर्तमान समय में बढ़ रही महंगाई से छुटकारा मिलने के साथ ही जनसंख्या स्थिरीकरण में भी सरकार और देश के सहायक बन सकते हैं। सरकार द्वारा चलाये जा रहे परिवार नियोजन कार्यक्रम का मुख्य उद्देश्य जनसंख्या स्थिरीकरण के साथ ही प्रजनन स्वास्थ्य को सुदृढ़ करते हुए स्वस्थ परिवार का निर्माण करना है। लोगों को परिवार नियोजन के विभिन्न साधनों का इस्तेमाल कर इस अभियान को सफल बनाना चाहिए। मंगलवार को शहरी स्वास्थ्य केंद्र



मासूमगंज में पांएलेशन सर्विसेज इंटरनेशनल-इंडिया के द्वारा मासूमगंज के एएनएम और आंगनबाड़ी सेविका के लिए एक दिवसीय उन्मुखीकरण बैठक एवं क्षमता-वर्धन कार्यशाला का आयोजन किया गया। जिसका उद्घाटन एमओआईपी डॉ हरिनारायण प्रसाद एवं चिकित्सा पदाधिकारी राजीव रंजन के द्वारा किया गया।

परिवार नियोजन के साधनों का उपयोग आवश्यक : प्रभारी चिकित्सा पदाधिकारी ने कहा कि मासूमगंज शहरी स्वास्थ्य केंद्र में प्रत्येक सोमवार को परिवार नियोजन के साधनों का कैम्प लगता है। जहां से योग्य पंक्ति को परिवार नियोजन के साधनों का उठाव कर लाभ उठाना चाहिए। पीएसआई इंडिया के कार्यक्रम प्रबंधक शिशिर कुमार के द्वारा सभी एएनएम व सेविका को प्रत्येक परिवार नियोजन के साधनों के ऊपर विस्तृत रूप से जानकारी दी गई। उन्होंने यह भी कहा कि प्रत्येक टीकाकरण सत्र पर भी साधन उपलब्ध रहते हैं। जहां से योग्य पंक्ति को परिवार नियोजन के साधनों का उठाव कर लाभ उठाना चाहिए।

घर भ्रमण कर योग्य पंक्ति को कैम्प आमंत्रित करेंगे सेविका व आशा: पीएसआई इंडिया के क्षेत्रीय कार्यक्रम समन्वयक जीतेन्द्र कुमार गुप्ता ने बताया, सभी सेविका व आशा अपने क्षेत्र के सभी योग्य पंक्ति के घर का भ्रमण करेंगी और उन्हें शहरी प्रार्थमिक स्वास्थ्य केंद्र में होने वाले कैम्प एवं टीकाकरण स्थल पर लाएंगी। ताकि योग्य पंक्ति उचित सेवा का लाभ उठा सके। स्वास्थ्य विभाग द्वारा परिवार नियोजन के लिए लोगों को स्थायी व अस्थायी विकल्प की सुविधा उपलब्ध कराई जा रही, जो जिले के सभी स्वास्थ्य केंद्रों में उपलब्ध हैं। स्वास्थ्य केंद्रों में लोगों को इसकी जानकारी देने के लिए आशा, एएनएम आदि नियमित उपस्थित रहती हैं। जिससे लोग परिवार नियोजन के स्थायी व अस्थायी साधनों की जानकारी ले सकते हैं।

एक नजर

गृहप्रवेश से लौट रहे युवा ठेकेदार की गोलीमार कर अपराधियों ने की हत्या

जहानाबाद। बुआ के घर का गृहप्रवेश से लौट रहे युवा ठेकेदार की गोलीमार कर अपराधियों ने हत्या कर दी। घर सोमवार की आधी रात लगभग 11:40 बजे के करीब हुई। जब वो नगर थाना क्षेत्र के लोकनगर में स्थित अपने घर जा रहे थे। एसी दौरान पहले से घात लगा कर बैठे अपराधियों ने ताबड़तोड़ फायरिंग शुरू कर दी। जिसमें उन्हें चार गोली कंधे-जांघ, पेट व सिर में गली। जिसके कारण ठिकेदार चंदन कुमार 42 की मौत घटना स्थल पर ही हो गई हत्या के बाद पूरे इलाके में सनसनी मच गई। वहीं बगल में बरात आई थी जयमाल की रश्म चल रही थी फायदा उठाते हुए अपराधी सुरक्षित भाग निकले। मुल निवासी नदौल के मोकर गांव निवासी है चंदन कुमार जहानाबाद में मकान बनाकर रहता है। जहानाबाद निखिल कुमार ने कहा कि अभी परिजनों के द्वारा लिखित शिकायत नहीं मिली है। घटना की जांच की जा रही है। वहीं पुलिस अपराधियों के पहचान में जुटी है। मृतक के घर के चारों तरफ सीसीटीवी कैमरे लगे हुए हैं। उसे खंचाला जा रहा है। जिससे अपराधियों कि पहचान हो सके।



जमीन विवाद में दो पक्षों के बीच मारपीट और फायरिंग में एक गिरफ्तार

आरा। शहर के टाउन थाना क्षेत्र के बड़की सिंगही में सोमवार की देर शाम पूर्व की जमीन विवाद में दो पक्षों में जमकर मारपीट हुई। उस दौरान फायरिंग भी की गई है। हालांकि फायरिंग में किसी को गोली नहीं लगी है। उसे लेकर दोनों पक्षों की ओर से नामजद प्रार्थमिकी दर्ज करायी गयी है। एक पक्ष की ओर सात, जबकि दूसरे की से नौ लोगों को आरोपित किया गया है। दोनों पक्षों के कुछ रिश्तेदारों को भी नामजद किया गया है। दोनों पक्ष की ओर से एक-दूसरे पर दरवाजे पर मारपीट और फायरिंग करने का आरोप लगाया जा रहा है। एक पक्ष की ओर से पूर्व में रिश्तेदारों पर दर्ज केस उठाने के लिए इस घटना को अंजाम दिये जाने का आरोप लगाया जा रहा है। मारपीट और हथियार लहराये जाने का वीडियो भी वायरल हो रहा है। इधर, पुलिस ने इस मामले में एक पक्ष के एक आरोपित को गिरफ्तार कर लिया है। वह बड़की सिंगही गांव निवासी मिन्हाज अख्तर बताया जा रहा है। इधर, देर शाम हुई इस घटना को लेकर इलाके में सनसनी मच गयी। आसपास के घरों के दरवाजे धड़ाधड़ बंद होने लगे। घटना की सूचना मिलते पर पहुंची पुलिस ने मौके से दो खोखे भी बरामद किये हैं। बताया जाता है कि बड़की सिंगही गांव निवासी मिन्हाज अख्तर और शाह जफर के परिवार के बीच कुछ दिनों से जमीन का विवाद चला आ रहा है। सोमवार की देर शाम विवाद में एक बार फिर लूट पकड़ लिया। उसको लेकर दोनों पक्ष आपस में भिड़ गये और जमकर मारपीट की गयी। फायरिंग भी की जाने लगी। एसपी प्रमोद कुमार ने बताया है कि मोमिन्हाज अख्तर और शाह जफर नामक दो लोगों के बीच जमीन को लेकर पहले से लड़ाई थी। इसी क्रम में इन दोनों पक्षों ने आपस में मारपीट की। दोनों एक-दूसरे पर मारपीट और फायरिंग करने का आरोप लगा रहे हैं। दोनों पक्षों द्वारा टाउन थाना में एक दूसरे के खिलाफ प्रार्थमिकी दर्ज करा दी गयी है। घटनास्थल से दो खोखे भी बरामद किये हैं। हालांकि प्रारंभिक जांच में दोनों खोखे काफी पुराने लग रहे हैं। घटना के सारे पहलुओं की जांच की जा रही है। इस मामले में एक पक्ष के एक आरोपित मिन्हाज अख्तर को गिरफ्तारी कर लिया गया है। अन्य आरोपितों की गिरफ्तारी को लेकर छापेमारी की जा रही है।

जयंती पर याद किए गए महाराणा प्रताप

जहानाबाद। स्मरणीय, महान स्वाभिमानी, हिंदुआ सूरज, सत्य सनातन धर्म की आन-बान-शान, भां भारती के वीर सपूत, वीर शिरोमणी महाराणा प्रताप की जयंती मंगलवार को जदयू जिलाध्यक्ष गोपाल शर्मा की अध्यक्षता में जदयू कार्यालय में धूम धाम से मनाया गया। इस अवसर पर अपने विचार साझा करते हुए जिलाध्यक्ष गोपाल शर्मा ने कहा कि महाराणा प्रताप को बचपन में ही ढाल तलवार चलाने का प्रशिक्षण दिया जाने लगा था क्योंकि उनके पिता उन्हें अपनी तरह कुशल योद्धा बनाना चाहते थे। बालक प्रताप ने कम उम्र में ही अपने अदम्य साहस का परिचय दे दिया था। धीरे धीरे इसकी बीतता गया। दिन महीनों में और महीने सालों में परिवर्तित होते गये। इसी बीच प्रताप अस्त्र सशस्त्र चलाने में निपुण हो गये। इस अवसर पर अपना विचार व्यक्त करते हुए जदयू उपाध्यक्ष सह संगठन प्रभारी महेन्द्र कुमार सिंह ने कहा कि महाराणा प्रताप मेवाड़ के शासक और एक वीर योद्धा थे जिन्होंने कभी अकबर की अधीनता स्वीकार नहीं की। उनका जन्म सिसोदिया कुल में हुआ था। महाराणा प्रताप जीवन्मर्यत मुगलों से लड़ते रहे और कभी हार नहीं मानी। महाराणा प्रताप का जन्म 9 मई 1540 को राजस्थान के कुम्भलगढ़ में हुआ था। उनके पिता का नाम महाराणा उदय सिंह द्वितीय और माता का नाम रानी जीवंत कंवर (जयवंता बाई) था। महाराणा प्रताप अपने भाई में सबसे बड़े थे इसलिए उनकी मेवाड़ का उत्तराधिकारी बनाया गया। वो सिसोदिया राजवंश के 54वें शासक कहलाते हैं। इस अवसर पर प्रधान महासचिव रामभवन सिंह कुशवाहा प्रवक्ता अमित कुमार उर्फ पम्पु, गुलाम मूर्तजा अंसारी, युवा क्षत्रिय महासभा के प्रदेश अध्यक्ष अनिल कुमार सिंह, सुनील पांडेय, संजीव कुमार सिंह, मुरारी यादव, जुदागी मांडी, ओम प्रकाश पटेल सहित दर्जनों लोग मौजूद थे।

वेतन भुगतान और बायोमेट्रिक अटेंडेंस के खिलाफ सफाई कर्मचारियों ने किया प्रदर्शन

छपरा। छपरा नगर निगम में सफाई कर्मचारियों ने प्रदर्शन करते हुए सफाई कर्मियों ने सभी कार्यालयों में तालाबंदी कर दिया। तालाबंदी,प्रदर्शन तथा हंगामा के बीच कुछ समय के लिए नगर निगम में अफरा-तफरी का माहौल हो गया। कर्मचारियों का मांग है कि उनके वेतन में वृद्धि सहित बायोमेट्रिक अटेंडेंस में बदलाव किया जाए। दो समय ही बायोमेट्रिक अटेंडेंस लिया जाय। सफाई कर्मचारियों के कार्य बहिष्कार के बाद पूरे शहर में सफाई कार्य ठप पड़ गया। सफाई कर्मचारी गायत्री देवी ने बताया कि नगर निगम के अंतर्गत कार्य करने वाले सभी कर्मचारियों का भुगतान समय हो जा रहा है लेकिन सफाई कर्मियों का वेतन भुगतान पिछले 3 महीनों से लंबित है साथ में नगर निगम प्रशासन के पदाधिकारियों द्वारा मनमानी करते हुए पूरे दिन में तीन टाइम बायोमेट्रिक अटेंडेंस के लिए अलग-अलग वाई से नगर निगम कार्यालय में बुलाया जाता है। जिससे लोगों को परेशानी का सामना करना पड़ रहा है। नगर निगम द्वारा जब तक मांगों को पूरा नहीं किया जाएगा सफाई कार्य ठप रहेगा।



महात्मा गांधी

उर शरीर का रोग नहीं, यह आत्मा को मारता है।

खबरें फटाफट

दुकान के पीछे मिला नवजात का शव, पुलिस ने किया अंतिम संस्कार

नवानगर। सोनवर्षा में मंगलवार को एक नवजात का शव मिलने से क्षेत्र में सनसनी फैल गई। किसी कलच्युगी मां ने लोक लाज के डर से उसे सोनवर्षा के चौधरी बिल्डिंग मेटेरियल दुकान के पीछे फेंक दिया था। दोपहर का समय होने के कारण रेत पर पड़े नवजात ने संभवतः अत्यधिक गर्मी के कारण दम तोड़ दिया होगा। लोगों की नजर जब नवजात के शव पर पड़ी तो जंगल की आग की तरह यह बात पूरे क्षेत्र में फैल गई। इसकी जानकारी मिलते ही पूर्व मुखिया वीरेंद्र चौधरी एवं स्थानीय पुलिस ने नवजात शिशु का दाह संस्कार कराया। इधर नवजात शिशु का शव मिलने की खबर से लोगों की भारी भीड़ जमा हो गई थी। भीड़ देखकर वैन पंचायत के पूर्व मुखिया वीरेंद्र चौधरी ने पहुंच इसकी सूचना सोनवर्षा ओपी पुलिस को दिया। सूचना पर पहुंची पुलिस ने पूर्व मुखिया के साथ मानवता का परिचय दिया। नवजात शिशु के शव को कब्जे में लेने के बाद पूर्व मुखिया संघ पुलिस ने हिन्दू रीति रिवाज से उसका दाह संस्कार किया।

मारपीट के दो आरोपियों को पुलिस ने दबोचा, जेल

डुमरांव। नया भोजपुर ओपी पुलिस ने स्थानीय गांव से मारपीट के दो आरोपियों को पकड़ने में कामयाबी पायी है। पकड़े गये आरोपी मोहम्मद रेहान और मोहम्मद वांदि बताये जाते हैं। स्थानीय पुलिस ने बताया कि पिछले दिनों दलित बस्ती में हुई मारपीट के आरोप में दोनों आरोपियों के खिलाफ नामजद मामला दर्ज था। मामला दर्ज होने के बाद दोनों आरोपी फरार थे। पुलिस को गप्त सूचना मिली कि दोनों आरोपी घर के आसपास देखे गये हैं। पुलिस ने इनकी गिरफ्तारी को लेकर एक टीम गठित की और त्वरित कार्रवाई करते हुए उन्हें अपने गिरफ्त में ले लिया तथा कड़ी पूछताछ के बाद जेल भेज दिया।

वर्ष 1868 में ब्रिटिश हुकूमत ने कराई थी डुमरांव नगरपालिका की स्थापना

156 वर्ष पुराना है डुमरांव नप का इतिहास अंग्रेज करते थे चेयरमैन की नियुक्ति

- ◆ 2017 में हुए चुनाव में 26 वार्डों में 15 पर महिला पार्षदों ने लहराया था परचम
- ◆ 12 गांव के वोटर हुए 2023 चुनाव में शहरी, पहली बार करेंगे मतदान
- ◆ इंग्लैंड के संविधान के तहत चेयरमैन की होती थी नियुक्ति

रजनी कांत दुबे/डुमरांव

नगर परिषद डुमरांव में शुरू से ही महिलाओं को सम्मान मिलता आया है। विकास की कुंजी अधिकांशतः महिलाओं के हाथों में होती थी। पहली बार डुमरांव के चर्चित कांग्रेसी नेता स्व. द्वारिका प्रसाद केशरी की पत्नी मीरा देवी चेयरमैन चुनी गईं। अभी भी फिलहाल नप मुख्य पार्षद पद पर भागमनी देवी का कब्जा था। ज्ञात हो वर्ष 2017 में हुए चुनाव में 26 वार्डों में 15 पर महिला पार्षदों ने ही परचम लहराया था।

उच्च न्यायालय के आदेश पर नगर पंचायत को डुमरांव नगर परिषद का दर्जा मिला। पंचायती राज व्यवस्था लागू होने के बाद महिलाओं के अलावा अति पिछड़ा वर्ग के लिए सरकार ने सीट आरक्षण की व्यवस्था लागू कर दी। वर्ष 2005 में डुमरांव नगर पंचायत से नगर परिषद में तब्दील हुआ और वार्डों के पुनर्गठन के बाद 26 वार्डों में बंट उनके आधार पर नगर परिषद का



चुनाव हुआ। परन्तु इस बार कुल 35 वार्ड होंगे। 2023 के चुनाव में आठ वार्ड बढ़े हैं। 70 हजार 769 मतदाता शामिल हैं, जो पहली बार चेयरमैन और उप चेयरमैन का चुनाव करेंगे।

चुनाव को संपन्न करने के लिए 85 मतदान केंद्र बनाये जायेंगे। वहीं सरकार के द्वारा इसबार नप का विस्तार किया गया है। जिसमें नगर पार्षद में पुराना भोजपुर, नया भोजपुर, हथेलीपुर मठिया, बनकट, महारौरा सहित 12 गांवों को शामिल किया गया है। नगर पार्षद का दायरा बढ़ने के बाद पहली बार 12 गांवों के वोटर शहर की सरकार को चुनने में अपनी हिस्सेदारी निभायेंगे।

जानें डुमरांव के इतिहास को

नगरपालिकाओं में डुमरांव नगरपालिका का अति प्राचीन इतिहास है। नगरपालिका की स्थापना वर्ष 1868 में ब्रिटिश हुकूमत में हुई थी। इंग्लैंड के संविधान के तहत स्थापित नगरपालिका में चेयरमैन की नियुक्ति बिहार, बंगाल, ओडिसा का प्रधान कार्यालय कलकत्ता प्रेसीडेंसी करता था। ब्रिटिश हुकूमत नगरपालिका के संचालन की जिम्मेदारी सिपहसलारों को सौंप करता था। डुमरांव निकायों के महेनजर विकास की शुरुआत वर्ष 1950 में बिहार ओडिसा नगरपालिका अधिनियम बनाये जाने के बाद हुई। पहली बार इस अधिनियम के तहत 12 वर्ष के युवा व युवतियों को मतदान करने का अधिकार मिला।

नगरपालिका का वार्ड का गठन

1868 में स्थापित डुमरांव नगरपालिका को पहली बार वार्ड का गठन 1952 में किया गया। जिसे दो वार्डों में बांटा गया एक वार्ड चार सदस्यीय होता था। दस सदस्यीय बोर्ड के गठन में आठ निर्वाचित सदस्य और दो सरकार द्वारा मनोनीत सदस्य होते थे। उस जमाने में स्थानीय स्वतंत्र सेनानियों में कुमारी बाबा, रामनेश सिंह यादव तथा जवाहरलाल श्रीवास्तव निर्वाचित सदस्य चुने गए थे। नगरपालिका बोर्ड गठन में महज एक चेयरमैन एवं एक वार्ड्स चेयरमैन हुआ करता था। ब्रिटिश शासन ने स्वशासन का अधिकार तो दिया था लेकिन मतदान का अधिकार नहीं दिया था। यह सिलसिला वर्ष 1947 तक चलता रहा।

1955 में हुआ था पहला चुनाव

जानकारों की मानें तो अंग्रेजों द्वारा गठित बोर्ड के सदस्यों का चुनाव 10 वर्षों का होता था। लेकिन देश की आजादी के आठ वर्षों के बाद डुमरांव नगरपालिका का चुनाव वर्ष 1955 में कुल आठ वार्डों के आधार पर हुआ। वर्ष 1963 में वार्डों की संख्या बढ़कर 11 हो गई। लगातार 1980 तक प्रत्येक पांच साल पर चुनाव होता रहा। बीच में वर्ष 1988 से 2002 तक सरकार के द्वारा कारणवश डुमरांव नगरपालिका सहित प्रांत के निकायों का चुनाव नहीं हो सका। वर्ष 2002 में वार्डों की संख्या 18 हो गई।

नए चुनाव: नामांकन के पहले दिन नहीं खुला खाता, कटे 30 एनआर

केटी न्यूज/डुमरांव

नगर परिषद चुनाव को लेकर अनुमंडल मुख्यालय के निर्वाचन कार्यालय में नामांकन के पहले दिन किसी भी उम्मीदवार ने अपना पर्चा दाखिल नहीं किया जबकि विभिन्न पदों के लिए 30 एनआर काटे गये, जिसमें चेयरमैन पद के लिए एक, उप चेयरमैन के लिए तीन और विभिन्न वार्डों के लिए 26 एनआर की बिक्री हुई। जिसमें महिला और पुरुष प्रत्याशी शामिल हैं। नामांकन प्रक्रिया को लेकर बिहार राज्य निर्वाचन आयोग के गाइडलाइन का सख्ती के साथ पालन कराया जायेगा। इसके लिए सुरक्षा के कड़े बन्दोबस्त किये गये हैं।

नामांकन पत्र दाखिल करने से पहले प्रत्याशी अपने प्रपत्र को हेल्पडेस्क पर जाकर जांच करायेंगे स्वीकृत के बाद ही अपने पद के



काउंटर पर पहुंच कर नामांकन दाखिल करेंगे। नामांकन पत्र दाखिल करने के लिए छह काउंटर बनाये गये हैं। जिसमें चेयरमैन और उपचेयरमैन पद के लिए एक काउंटर, वार्ड एक से सात तक दो नंबर काउंटर, वार्ड 8 से 14 तक तीन नंबर काउंटर, वार्ड 15 से 21 तक चार नंबर काउंटर, वार्ड 22 से 28 तक पांच

नंबर काउंटर तथा वार्ड 29 से 35 तक लिए छह नंबर काउंटर बनाये गये हैं। जहां प्रत्याशी अपने बारी आने के बाद ही नामांकन पत्र को दाखिल करेंगे। अनुमंडल निर्वाची पदाधिकारी सह एसडीएम कुमार पंकज ने बताया कि नामांकन कार्य को लेकर सुरक्षा के कड़े प्रबंध किये गये हैं।

नामांकन के लिए केवल प्रत्याशी के साथ समर्थक और प्रस्तावक को ही अंदर आने की अनुमति मिलेगी। सुरक्षा को लेकर मुख्य गेट के अलावे दो जगहों पर बैरिकेडिंग कराया गया है। साथ ही गतिविधियों पर नजर रखने के लिए वीडियोग्राफी की व्यवस्था की गयी है। जगह-जगह पुलिस बल की तैनाती रहेगी। विभिन्न पदों के लिए नामांकन की प्रक्रिया मंगलवार से प्रारंभ हो गयी, जो 17 मई तक चलेगा। नामांकन में लाव-लशकर के साथ आने की

मंशा रखने वाले प्रत्याशियों को महंगा पड़ सकता है। प्रशासन आयोग के गाइडलाइन के अनुसार इसका शत प्रतिशत अनुपालन करायेंगा। नामांकन स्थल के सौ गज के दायरे में धारा 144 लागू रहेगी। इस परिधि में वाहनों पर भी प्रतिबंध रहेगा। हो-हल्ला और जिंदाबाद आदि के नारे लगाने वालों पर कार्रवाई होगी। हर आने जाने वालों पर प्रशासन तीसरी आंख से निगरानी रखेगी भीड़ के महेनजर प्रशासन की चौकसी बनी रहेगी। प्रशासन भी सुरक्षा व्यवस्था का पूरा इंतजाम कर लिया है। भीड़ जुटने से सड़क पर ट्रैफिक जाम न हो इसके लिए सुरक्षा बलों को तैनात किया जायेगा ताकि नामांकन के लिए आने वाले किसी भी प्रत्याशी को कठिनाईयों का सामना नहीं करना पड़े। निर्धारित समय पूरा होने के बाद किसी भी प्रत्याशी को अंदर आने की इजाजत नहीं मिलेगी।

राजपूत करणी सेना ने मनाई महाराणा प्रताप की जयंती, पदचिन्हों पर चलने का लिया संकल्प

केटी न्यूज/बक्सर

मंगलवार को सदर प्रखंड के दलसागर खेल मैदान में राष्ट्रीय राजपूत करणी सेना के बैनर तले महाराणा प्रताप जयंती समारोह का आयोजन किया गया। इसकी अध्यक्षता क्षेत्रिय महासभा के पूर्व मीडिया प्रभारी उमाशंकर सिंह ने व संचालन राजपूत करणी सेना के प्रदेश अध्यक्ष रिकू मुखिया ने किया। इस कार्यक्रम में मुख्य अतिथि के तौर पर डुमरांव रियासत के महाराज चंद्र विजय सिंह मौजूद थे। कार्यक्रम को सफल बनाने में राजपूत करणी सेना के युवा जिला अध्यक्ष राणा तिलक प्रताप सिंह और प्रदेश पदाधिकारी अभिषेक सिंह ने सराहनीय भूमिका निभाई। जयंती समारोह को महाराज चंद्रविजय सिंह, युवराज शिवांग विजय सिंह, जय सिंह राठी, डॉ आशुतोष कुमार सिंह, अमरेंद्र राजेश आदि ने संबोधित किया। अपने संबोधन में मुख्य अतिथि ने समाज को एकजुट होने और कमजोर और गरीब तबके के लोगों को मदद करने का संदेश दिया। सैनिक संघ के अध्यक्ष रामनाथ सिंह ने महाराणा प्रताप की प्रतिमा को बक्सर के गोलवर परिया में स्थापित करने का सुझाव दिया। जोशीला



वक्तव्य देते हुए डॉ आशुतोष कुमार सिंह ने समाज को जमीनी स्तर पर रह करके कार्य करने का आह्वान किया। प्रदेश अध्यक्ष ने अपने संबोधन में करणी सेना को मजबूती देने और हर क्षेत्रिय समाज के घर घर पहुंचने के लिए अपनी वचनबद्धता दुहराई। डुमरांव राज परिवार के शिवांग विजय सिंह ने करणी सेना के युवाओं में जोश भरते हुए कहा कि हम लोग सदैव आप लोगों के कार्यक्रम के साथ हैं। संबोधन करने वालों में महाराणा प्रताप फाउंडेशन के अध्यक्ष तेजप्रताप छोट्टे सिंह, पंकज परेशान हो खुद को गोली मार लिया था। उनकी मौत की खबर मिलते ही शिक्षक समुदाय में शोक की लहर

खुद को गोली मारने वाले शिक्षक की इलाज के दौरान हुई मौत, शिक्षकों ने जताया शोक

केटी न्यूज/बक्सर

मुफरिसल थाना क्षेत्र के बड़का नुआंव गांव में परिवारिक कलह से परेशान हो खुद को गोली मार लेने वाले शिक्षक वैभव कुमार की इलाज के दौरान वाराणसी में मौत हो गई है। उनकी मौत होते ही परिवार में मातम पसर गया है। इधर शिक्षक संगठनों ने भी उनके असामयिक निधन पर गहरा शोक जताया है। बता दें कि इटावा प्रखंड के कैथना उच्च विद्यालय में बतौर शारीरिक शिक्षक तथा मुफरिसल थाना क्षेत्र के बड़का नुआंव गांव के रहने वाले शिक्षक वैभव कुमार ने घरलू कलह से परेशान हो खुद को गोली मार लिया था। उनकी मौत की खबर मिलते ही शिक्षक समुदाय में शोक की लहर



दौड़ गई। उनके विद्यालय में शोक सभा कर एक दिन की छुट्टी घोषित की गई। जबकि जिला मुख्यालय स्थित एमपी उच्च विद्यालय परिसर में एक शोक सभा आयोजित कर उनके असामयिक निधन पर गहरा शोक व्यक्त किया गया। शोक सभा की अध्यक्षता एमपी उच्च विद्यालय के प्रधानाध्यापक विजय कुमार मिश्र


ने की। इस दौरान विनोद कुमार चौबे, शंकर प्रसाद, उच्च विद्यालय मंडरिया से अजीत कुमार, रोहतास के सैसड से संतोष कुमार, उच्च विद्यालय मानिकपुर से अनिल कुमार चतुर्वेदी, उच्च विद्यालय महदह राजकुमार उच्च विद्यालय नैनीजोर से अभिषेक कुमार सिंह, समेत दर्जनों अन्य शिक्षक मौजूद थे।

स्ट्रेंथनिंग एजुकेशन तो ब्रिज द थैलेसेमिया केयर गैप है इस वर्ष की थीम

रहें सतर्क... 2 वर्ष से कम आयु के शिशु को थैलेसेमिया का अधिक खतरा

केटी न्यूज/बक्सर

थैलेसेमिया एक रक्त जनित रोग है जो की मानव शरीर में हीमोग्लोबिन की उत्पादन को कम करता है और हीमोग्लोबिन द्वारा ही पूरी शरीर की कोशिकाओं में ऑक्सीजन को पहुंचाने का काम होता है। हेमोग्लोबिन का कम स्तर शरीर के विभिन्न अंगों में ऑक्सीजन की कमी करता है। इससे ग्रसित व्यक्ति के शरीर में रक्ताल्पता या एनीमिया की शिकायत हो जाती है। शरीर का पीलापन, थकावट एवं कमजोरी का एहसास होना इसके प्राथमिक लक्षण होते हैं। तुरंत उपचार ना होने पर बीटा थैलेसेमिया के मरीज के शरीर में खून के थक्के जमा होने लगते हैं। थैलेसेमिया रोग के बारे में जागरूकता फैलाने



के लिए है वर्ष 8 मई को विश्व थैलेसेमिया दिवस मनाया जाता है। स्ट्रेंथनिंग एजुकेशन तो ब्रिज द थैलेसेमिया केयर गैप को इस वर्ष की थीम के रूप में चुना गया है।

माता पिता के ग्रसित होने की स्थिति में बच्चों को 50 प्रतिशत तक खतरा: थैलेसेमिया की उत्पत्ति मानव जीन में असामान्यता से होती है। यदि नवजात शिशु

के माता पिता में से कोई भी थैलेसेमिया से ग्रसित है तो शिशु में भी यह रोग होने की 25 प्रतिशत सम्भावना होती है। यदि नवजात के माता पिता दोनों इस रोग से ग्रसित है तो उनके पैदा होने वाले शिशु में इस रोग से ग्रसित होने की सम्भावना 50 प्रतिशत तक रहती है। थैलेसेमिया से पीड़ित व्यक्ति को चेकअप के उपरांत उपचार किया जाता है। मरीज के शरीर में रक्ताल्पता के स्तर के अनुसार इलाज दिया जाता है और एनीमिया की स्थिति गंभीर होने पर उन्हें खून चढ़ाने की सलाह दी जाती है। ज्यादा गंभीर स्थिति ना होने पर मरीज को दवा खाने की सलाह दी जाती है एवं अत्यधिक गंभीर स्थिति वाले मरीज को मज्जा प्रतिरोपण (बोन मैरो ट्रांसप्लांट) की सलाह दी जाती है।

थैलेसेमिया से ग्रसित शिशु हो सकते हैं कुपोषित

जिला प्रतिरक्षण पदाधिकारी डॉ. राजकिशोर सिंह ने बताया कि नवजात शिशु जो थैलेसेमिया से ग्रसित होता है उसमें जन्म के उपरांत कुछ महीनों के अन्दर ही एनीमिया के लक्षण दिखाई देने लगते हैं तथा उम्र के अनुपात में शिशु के वजन में वृद्धि नहीं होती है व उसकी लंबाई भी कम होती है और तुरंत उपचार न होने से नवजात शिशु कुपोषण का शिकार होता है एवं उसकी जान पर भी खतरा हो सकता है। काफी मरीज जो इस रोग से ग्रसित होते हैं, उन्हें कुछ कुछ समय पर खून चढ़ाने की जरूरत होती है और ऐसा लंबे समय तक चलने से मरीज के लीवर, हृदय एवं हार्मोन में जटिलतायें होने लगती हैं।

थैलेसेमिया मूलतः अनुवांशिक होता है एवं पति पत्नी को शिशु के बारे में सोचने के समय पूरा रक्त जांच करवाना चाहिए जिससे आने वाले समय में किसी भी तरह के जटिलता से बचा जा सके। अगर एनीमिया के लक्षण दिखाई दें तो तुरंत चिकित्सीय परामर्श ले व नजरअंदाज बिलकुल न करें।

ये हैं प्रारंभिक लक्षण

- शरीर एवं आँखों का पीलापन
- पीलिया से ग्रसित होना
- स्वभाव में चिड़चिड़ापन
- भूख न लगना
- थकावट एवं कमजोरी का महसूस होना

एक नजर

पंचायत उप चुनाव: नामांकन के आखिरी दिन नियाजीपुर खुर्द से सरिता ने भरा पर्चा



सिमरी। सिमरी प्रखंड में होने वाले पंचायत उप चुनाव के अंतिम दिन नियाजीपुर खुर्द पंचायत से सरिता देवी ने मुखिया पद के लिए नामजदगी का पर्चा भरा। इसके साथ ही अब इस पंचायत में कुल 8 उम्मीदवारों ने मुखिया पद के लिए नामांकन किया है। बता दें कि उप चुनाव के तहत कुल पांच पदों पर चुनाव होना है। बता दें कि उप चुनाव के लिए मंगलवार को नामांकन का आखिरी दिन था। नामांकन की तिथि बीतने तथा एक पद के लिए आठ उम्मीदवार होने से नियाजीपुर खुर्द पंचायत में सियासत गरमा गई है। बता दें कि इस पंचायत की मुखिया का बीमारी की वजह से निधन हो गया था। जिसके बाद पंचायत में मुखिया का पद खाली था। अंतिम दिन नामांकन करने वाली सरिता देवी सिमरी प्रमुख प्रिंका देवी की जेट है। इनके नामांकन फॉर्म जमा करने के बाद से ही पंचायत उप चुनाव में दिलचस्प मोड़ आ गया है। अभ्यर्थी सरिता देवी समर्थकों को भारी भीड़ के बीच नामांकन स्थल पर पहुंची थीं। हालांकि प्रशासन द्वारा समर्थकों को नामांकन स्थल से पहले ही रोकर दिया गया था, केवल अभ्यर्थी के साथ प्रस्तावक व समर्थक ही नामांकन स्थल पर पहुंचे थे। जबकि समर्थक सामुदायिक स्वास्थ्य केंद्र पर खड़े होकर अपने प्रत्याशी के आने का इंतजार कर रहे थे। बताते चलें कि नामांकन के अंतिम दिन मुखिया पद के लिए एक पंच पद के लिए एक व वार्ड के एक नामांकन दाखिल हुआ। केवल नियाजीपुर खुर्द पंचायत से मुखिया पद के आठ अभ्यर्थियों ने नामांकन दर्ज कराई है। वहीं प्रखंड के अलग अलग पंचायतों में पंच पद के लिए खाली पड़े तीनों सीटों पर एक एक नामांकन दर्ज हुईं। वहीं खरहाटाड़ पंचायत में वार्ड सदस्य के लिए खाली पड़े सीटों पर एक अभ्यर्थी ने नामजदगी की पर्चा दाखिल किया है। वहीं बुधवार व गुरुवार को प्राप्त आवेदनों की स्कूटीनी शुरू होगी। स्कूटीनी के बाद ही वास्तविक उम्मीदवारों का पता चलेगा।

रबीन्द्रनाथ टैगोर ने हमेशा मानवता को राष्ट्रवाद से ऊपर रखा: डॉ. अजीत कुशवाहा



डुमरांव। यूथ सहर वेलफेयर फाउंडेशन नई दिल्ली द्वारा रबीन्द्रनाथ टैगोर की 162वीं जयंती के अवसर पर तीन दिनों तक चले जश्न-ए-टैगोर का मंगलवार को समापन हो गया। जश्न ए टैगोर के समापन समारोह में बतौर मुख्य अतिथि डुमरांव के विधायक डॉ. अजित सिंह कुशवाहा शामिल हुए। समापन कार्यक्रम के मुख्य अतिथि विधायक डॉ. अजित सिंह कुशवाहा के द्वारा तीन दिनों तक चले इस सांस्कृतिक कार्यक्रम में सफल विद्यार्थियों को ट्रॉफी और प्रमाणपत्र देकर सम्मानित किया गया। डॉ. कुशवाहा ने छत्र एवं छत्राओं को सम्बोधित करते हुए कहा कि रबीन्द्रनाथ टैगोर ने हमेशा अपनी मातृभाषा का समर्थन किया। डॉ. कुशवाहा ने कहा कि टैगोर को ब्रिटिश सरकार ने 'पस' की उपाधि से नवाजा था लेकिन 1919 में हुए जलियांवाला बाग कांड के बाद टैगोर ने यह उपाधि अंग्रेजों को लौटा दी थी। ऐसा नहीं है कि पहले के लोग राष्ट्रवादी नहीं थे उन लोगों के अंदर भी देशप्रेम कूट कूट कर भर था लेकिन हां यह जरूर है कि वह लोग राष्ट्र के प्रति अपने प्रेम का दिखावा नहीं करते थे। टैगोर हमेशा मानवता को राष्ट्रवाद से ऊंचे स्थान पर रखते थे। गुरुदेव कहते थे, जब तक मैं जिंदा हूँ मानवता के ऊपर देशभक्ति की जीत नहीं होने दूंगा। इस अवसर पर युथ सहर वेलफेयर फाउंडेशन के कला निदेशक अम्मार खान, कुंदन सिंह, संतोष सिंह, रमेश कुमार, तबरेज खान, जोशान खान, परवेज खान, दीपा तामग, सूरज कुमार, सोनू कुमार, ज्योत्सा मिश्रा और बच्चों के अभिभावकों सहित स्कूल के सभी शिक्षक उपस्थित रहे। धन्यवाद ज्ञापन तारिक अख्तर ने किया।

रामपुर मुखिया पति समेत पांच अन्य पर नामजद प्राथमिकी दर्ज

केसठ। प्रखंड के रामपुर गांव निवासी प्रमोद कुमार पाण्डेय ने रामपुर मुखिया पति समेत पांच अन्य पर गाली गलौज व मारपीट करने एवं जान से मारने की धमकी देने का आरोप लगाते हुए नवानगर थाने में नामजद प्राथमिकी दर्ज कराई है। पीड़ित द्वारा नवानगर थाने में दिए आवेदन में लिखा है कि मैं अपने देखावट पर खड़ा था। तब तक अचानक हरि शंकर पाण्डेय, कुमार गौरव एवं पंकज पाण्डेय ने सुरेंद्र कुमार पाण्डेय के दालान में से निकल किया। वे लोग गाली गलौज कर मारपीट करने लगे साथ ही एक रूम का ताता तोड़कर शादी विवाह के लिए रखे गए बर्तन जबरदस्ती ले जाने लगे। जिसकी कीमत लगभग पचास हजार है। रोके जाने पर मारपीट किए तथा देशी कट्टा से मुझे जान से मारने की धमकी देने लगे। वहीं सुरेंद्र कुमार पाण्डेय एवं विकास चंद्र पाण्डेय उर्फ बर्बत पंडेय ने जान से मारने के लिए लालचकार रहे थे। वे कह रहे थे कि मेरे घर में मुखिया है। जो होगा उसे देख लेंगे। किसी तरह जान बचा कर भागकर स्थानीय चौकीदार एवं सरपंच को जानकारी दी। वहीं प्रमोद कुमार पाण्डेय ने आवेदन में अपनी जान माल की सुरक्षा को लेकर स्थानीय प्रशासन से गुहार लगाई है और उचित कार्रवाई करने की मांग की है।

सीएस ने पीएस का किया औचक निरीक्षण, दिए कई आवश्यक निर्देश

केसठ। जिले के नए सीएस डा सुरेश चंद्र सिन्हा स्वास्थ्य विभाग को सही तरीके से संचालित करने हेतु सक्रिय रूप से कार्य कर रहे हैं। केसठ प्रखंड के प्राथमिक स्वास्थ्य केंद्र का मंगलवार को सिविल सर्जन डॉ सुरेश चंद्र सिन्हा ने औचक निरीक्षण किया। इस दौरान पीएससी परिसर का विधिवत जांच किया। उन्होंने प्रसव को स्थिति एवं ओपीडी के मरीजों की स्थिति समेत अन्य गतिविधियों की जानकारी ली। इसके अलावा लैब रूम, स्टफ रूम, दवा स्टोर समेत अन्य कक्षों का निरीक्षण किया। इस दौरान उन्होंने बताया कि सामुदायिक स्वास्थ्य केंद्र का निर्माण जल्द शुरू कर दिया जाएगा। इसको लेकर उन्होंने पीएससी को अनुसूचित मध्य विद्यालय के परिसर में कागजी प्रक्रिया पूरी करने के बाद शिफ्ट करने को लेकर निर्देश दिया। उन्होंने दवा के रख रखाव एवं स्वच्छता पर विशेष ध्यान देने को लेकर प्रभारी चिकित्सा पदाधिकारी को निर्देश दिया। इसके अलावा कई आवश्यक निर्देश भी दिया। मौके पर प्रभारी चिकित्सा पदाधिकारी डॉ विनय कुमार, डॉ धर्मवीर सिंह, बीडीओ मिथिलेश बिहारी वर्मा, प्रभारी प्रधानाध्यपक लाल बाबू प्रसाद, विनोद कुमार, पप्पू, विक्की समेत अन्य लोग मौजूद थे।

